

අධ්‍යාපන අමාත්‍යාංශය

ගුරු විද්‍යාලයන්හි 2018/2019 ගුරු අධ්‍යාපන පාඨමාලා හැදෑරීම සඳහා ගුරුවරුන් තෝරා ගැනීම

අයදුම්පත පිරවීම සඳහා අවශ්‍ය උපදෙස්

01. ගුරු විද්‍යාලයන්හි දැවුරුදු ගුරු පුහුණු පාඨමාලාව හැදෑරීම සඳහා පහත සඳහන් සුදුසුකම් ඇති ගුරුවරුන්ගෙන් අයදුම්පත් කැඳවනු ලැබේ.

- 1.1. රාජ්‍ය සේවා කොමිෂන් සභාවේ ලේකම් හෝ අධ්‍යාපන සේවා කමිටුවේ ලේකම් හෝ පළාත් රාජ්‍ය සේවා කොමිෂන් සභාවේ ලේකම් විසින් නිකුත් කළ විධිමත් පත්වීම් ලබා ඇති රජයේ පාසල්වල සේවය කරන නුපුහුණු ගුරුවරුන්,
- 1.2. අධ්‍යාපන අමාත්‍යාංශයේ පෞද්ගලික පාසල් අධ්‍යාපන අධ්‍යක්ෂ විසින් සහතික කර ඇති පෞද්ගලික පාසල් නාම ලේඛනයේ ඇතුළත් හා පළාත් අධ්‍යාපන අධ්‍යක්ෂ අනුමත කර ඇති පත්වීම් ඇති ගුරුවරුන්,
- 1.3. අධ්‍යාපන අමාත්‍යාංශයේ පිරිවෙන් අධ්‍යාපන අංශයේ ලියාපදිංචි පළාත් අධ්‍යාපන අධ්‍යක්ෂ අනුමත කර ඇති පත්වීම් ඇති පිරිවෙන් ගුරුවරුන්
- 1.4. මහරගම ජාතික අධ්‍යාපන ආයතනය විසින් ක්‍රියාත්මක කරනු ලැබූ දුරස්ථ, ප්‍රින්සෙට් , ගුරු විදුහල් පැරණි නිර්දේශය, උපාධිධාරී නොවන නුපුහුණු ගුරුවරුන් පුහුණු කිරීමේ ගුරු පුහුණු පාඨමාලාව හදාරා අසාර්ථක වූ බව අදාළ ගුරු පුහුණු බලධාරීන් විසින් සහතික කර ඇති ගුරුවරුන්,

02. විශේෂ උපදෙස්:

- 2.1 ගුරු විද්‍යාලයන්හි පවතින පුරප්පාඩු මත පත්වීම අනුව වැඩ භාරගත් දිනය අනුව ජ්‍යෙෂ්ඨතාවය පදනම් කර ගෙන තෝරා ගැනීම් කෙරේ. ගුරු සේවයේ උසස්වීම්වලදී වෘත්තීය සුදුසුකම් නොමැතිවීම නිසා පාඩු සිදුවනවා පමණක් නොව පාසල් අධ්‍යාපනයේ ගුණාත්මක වර්ධනය ඇති කරගැනීමට ද බාධාවක් වී ඇත. මෙම සියලු කරුණු සලකා සියලු ම උපාධිධාරී නොවන නුපුහුණු ගුරුවරුන් පුහුණුව ලබා ගැනීමට කටයුතු කළ යුතු වේ.
- 2.2 මෙම පාඨමාලාව අවුරුදු දෙකක නේවාසික පුහුණුවක් වන අතර, නේවාසික පහසුකම් ප්‍රමාණවත් නොමැති අවස්ථාවල විදුහල්පතිගේ ලිඛිත අවසරය මත ගුරු විදුහලට ආසන්නයේ නේවාසික වීමට අවසර දෙනු ලැබේ
- 2.3 පාඨමාලා පැවැත්වීම සඳහා ඇති පහසුකම් අනුව පාඨමාලාව පැවැත්වෙන ගුරු විද්‍යාලය තීරණය වන බැවින් සෑමවිටම ආසන්න ගුරු විද්‍යාලය ලබා දීමට නොහැකි වේ. අයදුම්පතේ අංක 5 කොටස පිරවීම සඳහා ගුරු විද්‍යාලවල සිදු කරන පාඨමාලා පිළිබඳ පහත තොරතුරු උපයෝගී කරගන්න.

| ගුරු විද්‍යාලය | | | | | | | | |
|----------------|---------------------------|-----------------------------|--------|-----------|---------------------|-----------------------------|---------------------------|---------------------|
| | බලපිටිය | උණවටුන | ගිරාගම | ගම්පොළ | කොටඹල | අඩ්ඩාලවවේන | කෝපායි | මඩකලපුව |
| මාධ්‍යය | සිංහල | සිංහල | සිංහල | සිංහල | දෙමළ | දෙමළ | දෙමළ | දෙමළ |
| විෂය | ගෘහ ආර්ථික විද්‍යාව | ඉංග්‍රීසි | සිංහල | ඉංග්‍රීසි | ප්‍රාථමික අධ්‍යාපනය | ඉංග්‍රීසි | හින්දු ධර්මය | ඉංග්‍රීසි |
| | බුද්ධ ධර්මය | ප්‍රාථමික අධ්‍යාපනය | නැරඹීම | | දෙවන බස සිංහල | ශාරීරික අධ්‍යාපනය | ගණිතය | ප්‍රාථමික අධ්‍යාපනය |
| | ක්‍රිස්තු ධර්මය | විද්‍යාව | සංගීතය | | චිත්‍ර | ප්‍රාථමික අධ්‍යාපනය | විශේෂ අධ්‍යාපනය | සමාජ විද්‍යාව |
| | ශාරීරික අධ්‍යාපනය | දෙවන බස සිංහල | චිත්‍ර | | උපදේශනය | ඉස්ලාම් | වාණිජ | විද්‍යාව |
| | විශේෂ අධ්‍යාපනය | ගණිතය | | | කෘෂි විද්‍යාව | තොරතුරු තාක්ෂණය (ඉංග්‍රීසි) | ප්‍රාථමික අධ්‍යාපනය | දෙමළ |
| | ප්‍රාථමික අධ්‍යාපනය | තොරතුරු තාක්ෂණය (ඉංග්‍රීසි) | | | හින්දු ධර්මය | | සංගීතය | ක්‍රිස්තු ධර්මය |
| | සමාජ විද්‍යාව | කෘෂි විද්‍යාව | | | නැරඹීම | | පුස්තකාල විද්‍යාව | දෙවන බස දෙමළ |
| | පුස්තකාල විද්‍යාව | වාණිජ | | | දෙමළ | | හස්ත කර්මාන්තය හා තාක්ෂණය | |
| | උපදේශනය | | | | | | ගෘහ ආර්ථික විද්‍යාව | |
| | හස්ත කර්මාන්තය හා තාක්ෂණය | | | | | | කෘෂි විද්‍යාව | |

2.4 ගුරු විද්‍යාලයෙහි පුහුණු කාලය තුළ වෙනත් පාඨමාලා හැදෑරීම හෝ වෙනත් බාහිර විභාගවලට පෙනී සිටීම හෝ නොකළ යුතු ය. ඒ පිළිබඳ ලැබෙන තොරතුරු හා පාඨමාලා හැරයාම පිළිබඳ ව විධිමත් පරීක්ෂණයකින් පසු විනයානුකූලව කටයුතු කරනු ලැබේ.

2.5 මෙම පාඨමාලාව පහත දැක්වෙන ගුරුවරුන්ට අදාළ නොවේ.

- (අ) කවර හෝ ගුරු විද්‍යාලයක දැනටමත් පුහුණුව ලබන්නා වූ හෝ පුහුණුව ලබා ඇති ගුරුවරුන්,
- (ආ) උපාධිධාරී අභ්‍යාසලාභී ගුරු පත්වීම් හෝ උපාධිධාරී කළමනාකරණ සභායක පත්වීම් හෝ ඒ සමාන කවර හෝ උපාධි පත්වීමක් ලබා ඇති ගුරුවරුන්,
- (ඇ) මෙහි අංක 1 හි සඳහන් සුදුසුකම් සපුරා නොමැති ගුරුවරුන් ,

ඉහත විස්තර අනුව සුදුසුකම් සපුරා නොමැති අය පාඨමාලාවට ඇතුළත් වී ඇති බව දැන ගැනීමට ලැබුණු අවස්ථාවක පුහුණුවන කාලය තුළදී නම් පුහුණුව අවලංගු කරන අතර පුහුණුවෙන් පසුව නම් ඔහුගේ හෝ ඇයගේ ගුරු පුහුණු සහතිකය අවලංගු කරනු ලැබේ.

2.6 සෑම අයදුම්කරුවකු විසින් ම පහත සඳහන් ලියකියවිලි ගුරු පුහුණුව සඳහා ලියාපදිංචි වීමට කැඳවන දිනයේ දී භාරදිය යුතු ය.

(අ) සම්පූර්ණ කරන ලද ඇප බැඳුම්කරය,

(ආ) ගුරු අධ්‍යාපන පාඨමාලා නිම කිරීමෙන් පසුව පත්කරනු ලබන පාසල්වල (රජයේ ගුරුවරුන් රජයේ පාසල්වල හා රජයේ නොවන ගුරුවරුන් අදාළ පාලක මණ්ඩලය යටතේ) නොකඩවා අවුරුදු 05 ක් සේවය කරන බවට රජය හෝ පාලක මණ්ඩලය සමග ඇති කරගත් ගිවිසුමක පිටපත,

2.7 1982 අප්‍රේල් මාසයෙන් පසුව දිස්ත්‍රික් සේවා ක්‍රමය යටතේ ගුරු පත්වීම් ලැබ පුහුණුවට ඇතුළත් වන අය ගුරු පුහුණුවෙන් පසුව ද මුල් පත්වීම ලද එම දිස්ත්‍රික්කවල ම සේවය කිරීමට යටත් වන බව සැලකිය යුතු ය.

2.8 ගුරු පුහුණු පාඨමාලාවන් සඳහා ගුරු විද්‍යාලයකට ඇතුළත් වූ පසු කිසිම පුහුණුලාභියෙකුට තම අභිමතය පරිදි පාඨමාලාවෙන් ඉවත්විය නොහැකි ය. එසේ ඉවත් වුවහොත් රජයේ වියදම් තක්සේරු කර අධිභාරය සමඟ අයකරනු ලැබේ.

03. (i) ගුරු විදුහල්පති විසින් අපේක්ෂා කරනු ලබන තත්ත්වයට නොපැමිණීම, සාමාන්‍ය හැසිරීම ගුරු විද්‍යාලයේ විනය ගරුකත්වයට අනුකූල නොවන බව වැටහේ නම් හෝ ඉගෙනීම පිළිබඳ උද්‍යෝගීතාව දැක්වීමට අපොහොසත් වන්නේ නම් පුහුණුව ලබන්නන් පාඨමාලාව හැදෑරීමෙන් ඉවත් කරනු ලැබේ. පුහුණුව ලබන ගුරුවරයකුගේ පාඨමාලාවට සහභාගී වීම සහ පැමිණීම 80% ට අඩු වුවහොත් ගුරු විද්‍යාල අවසන් පරීක්ෂණයට පෙනී සිටීමට නුසුදුස්සකු වනු ඇත. එහෙත් යම් අවස්ථාවකදී විශේෂ කාරණයක් මත අධ්‍යාපන ලේකම්ගේ තීරණය අවසාන තීරණය වේ.

(ii) නිවාඩු :

(අ) ආයතනික පුහුණුව සඳහා වසර දෙකක සම්පූර්ණ වැටුප් සහිත අධ්‍යයන නිවාඩු දෙනු ලැබේ. මෙම අධ්‍යයන නිවාඩු කාලය පුහුණු පාඨමාලාව හැදෑරීම සඳහා සම්පූර්ණයෙන් ම යොදා ගැනීම අවශ්‍ය ය. එහෙත් ගුරු පුහුණුව ලබන්නාට අත්‍යවශ්‍ය බවට විදුහල්පති සැඟීමකට පත්වේ නම් පමණක් සීමිත දින ගණනක් අනියම් නිවාඩු ලබා ගත හැකි ය. ඒ සඳහා විදුහල්පතිගේ පූර්ව අනුමැතිය ලබා ගත යුතු බව අවධාරණය කරනු ලැබේ. මෙසේ ලබා ගන්නා නිවාඩුව වර්ෂයකට දින දහයක් නොඉක්ම විය යුතු ය.

(ආ) අධික ලෙස නිවාඩු ගැනීම හේතුවෙන් පාඨමාලාවේ අධ්‍යයන කටයුතු කිරීමේ ප්‍රගතිය අසතුටුදායක බවට කිසියම් අභ්‍යාසලාභියකු පිළිබඳ ව විදුහල්පති වාර්තා කළහොත් පාඨමාලා අධ්‍යයනය අත්හිටුවා පාසල්වලට ආපසු යවනු ලැබේ. වෛද්‍ය නිවාඩු සඳහා රජයේ හෝ රජය පිළිගත් වෛද්‍යවරයකුගේ සහතිකයක් ඉදිරිපත් කළ යුතු ය.

04. ගුරු විද්‍යාලය විසින් පවත්වනු ලබන පරීක්ෂණවලින් සහ දැවුරුදු ගුරු පුහුණු පාඨමාලාව සාර්ථකව නිම කිරීමෙන් පසු විභාග කොමසාරිස් ජනරාල් විසින් පවත්වනු ලබන අවසාන පරීක්ෂණයෙන් ද සමත්වන අයට ගුරු පුහුණු සහතිකය පිරිනමනු ලැබේ.

05. වැටුප් පරිමාණය

ගුරු සේවා ව්‍යවස්ථාවට අදාළව පසුකාලීන සංශෝධනයන්ට යටත්ව පුහුණු ගුරුවරුන් ගුරු සේවයට අන්තර්ග්‍රහණය කළ පසු අදාළ වන වැටුප් පරිමාණයේ පිහිටුවනු ලැබේ.

06. (i) සෑම අයදුම්කරුවකු ම තමා පත්වීම් ලද විෂයෙන් ම ගුරු පුහුණුව ලැබිය යුතු ය. එහෙත් විශේෂ අධ්‍යාපන පාඨමාලාවට පමණක් වෙනත් විෂයයන්ගෙන් පත්වීම් ලද ගුරුවරුන්ටද ඉල්ලුම් කළ හැකි ය. රජයේ පත්වීම් ලද ගුරුවරුන්ගේ පත්වීම් විෂය, පත්වීම් ලිපියේ සඳහන් නොවන අවස්ථාවලදී තමා අ.පො.ස. (උසස් පෙළ) විභාගයට පෙනී සිට සමත්වූ

විෂයයන්ගෙන් ගුරු පුහුණුව ලබා ගැනීමට ඉල්ලුම් කළ හැකි ය. ඒ සඳහා අදාළ විෂයන් උගන්වන බවට අනුමත කාලසටහනෙහි පිටපතක් සම්මුඛ පරීක්ෂණයේ දී ඉදිරිපත් කළ යුතු ය. අ.පො.ස. (සාමාන්‍ය පෙළ) සුදුසුකම් මත බඳවා ගත් අයගේ පත්වීම් ලිපියේ පත්වීම් විෂයය සඳහන් නොවන විටක දී එම පත්වීම් ප්‍රාථමික ගුරු පත්වීමක් ලෙස සලකා කටයුතු කරනු ලැබේ. පෞද්ගලික හා පිරිවෙන් ගුරුවරුන්ගේ පත්වීම් ලිපිවල විෂයය සඳහන් නොවන අවස්ථාවලදී තමන් උගන්වනු ලබන විෂයය අනුව පුහුණුව සඳහා තෝරා ගැනේ. ආයතන ප්‍රධානියාගේ අත්සනින් යුත් අනුමත කාලසටහනේ පිටපතක් ඉදිරිපත් කිරීම අත්‍යවශ්‍ය වේ.

(ii) පුහුණුව ලබාදෙන පාඨමාලා පහත පරිදි වේ

| | <u>පාඨමාලාවේ අංකය</u> | <u>පාඨමාලාවේ නම</u> |
|--------|-----------------------|-------------------------------------|
| i. | 01 | සිංහල |
| ii. | 02 | ප්‍රාථමික අධ්‍යාපනය |
| iii. | 03 | සමාජ විද්‍යාව |
| iv. | 04 | විද්‍යාව |
| v. | 05 | ගණිතය |
| vi. | 06 | කෘෂි විද්‍යාව |
| vii. | 07 | ගෘහ විද්‍යාව |
| viii. | 08 | ඉංග්‍රීසි |
| ix. | 09 | බුද්ධ ධර්මය |
| x. | 10 | ක්‍රිස්තියානි / රෝමානු කතෝලික ධර්මය |
| xi. | 11 | හින්දු ධර්මය |
| xii. | 12 | ඉස්ලාම් ධර්මය |
| xiii. | 13 | චිත්‍ර කර්මය |
| xiv. | 14 | සංගීතය |
| xv. | 15 | නැටුම් |
| xvi. | 16 | අරාබි |
| xvii. | 17 | විශේෂ අධ්‍යාපනය |
| xviii. | 18 | භස්ත කර්මාන්තය හා තාක්ෂණය |
| xix. | 19 | වාණිජ |
| xx. | 20 | දෙමළ |
| xxi. | 21 | ශාරීරික අධ්‍යාපනය |
| xxii. | 22 | දෙවන බස (සිංහල / දෙමළ) |
| xxiii. | 23 | තොරතුරු තාක්ෂණය |
| xxiv. | 24 | උපදේශනය |
| xxv. | 25 | පුස්තකාල විද්‍යාව |

07. සුදුසුකම්

සෑම අයදුම්කරුවෙකු ම පහත සඳහන් සුදුසුකම් සපුරා තිබිය යුතු ය.

- I. යහපත් චරිතයකින් යුක්ත විය යුතු ය.
- II. ශ්‍රී ලංකාවේ පුරවැසියකු විය යුතු ය.
- III. සෑම අයදුම්කරුවකු ම තම පත්වීමේ ස්වභාවය මුල් පත්වීම් ලිපිය ඇසුරෙන් සනාථ කළ යුතු ය.
- IV. සෑම අයදුම්කරුවකු ම තම අයදුම්පත එවීමේදී පහත සඳහන් ලිපි ලේඛනවල සහතික කරන ලද ඡායා පිටපත් අයදුම්පත සමඟ අමුණා එවීමට කටයුතු කළ යුතුය .

අ. පත්වීමේ ලිපිය

ආ. ජාතික හැඳුනුම්පත

ඇ. මුල්පත්වීමේ ලිපිය අනුව වැඩභාරගත් පළමු දිනය සනාථ කිරීම සඳහා

විදුහල්පති සහතික කරන ලද නිලමුද්‍රාව සහිත ලොග් සටහනේ පිටපතක්

ඈ. අධ්‍යාපන සහ වෘත්තීය සුදුසුකම් පිළිබඳ සහතිකය

ඉ. ලියාපදිංචි වීමෙන් ශ්‍රී ලංකාවේ පුරවැසිභාවය ලබා ඇත්නම් ඒ බව සනාථ කරන ලියකිලිවිලි

08. රජයේ අනුමත පෞද්ගලික පාසලක ස්ථිර ගුරු මණ්ඩලයක සේවයේ නියුක්ත සාමාන්‍ය පන්තිවල සතියකට පැය 20 ක් ඉගැන්වීම් කරන ගුරු භවතුන් අතුරෙන් සීමිත සංඛ්‍යාවක් පුහුණුව සඳහා තෝරාගනු ලැබේ.

8.1 මේ සම්බන්ධයෙන් පහත දැක්වෙන පාසල් පෞද්ගලික පාසල් වශයෙන් සලකනු ලැබේ.

- I. 1951 වර්ෂයේ දී ගාස්තු අය කිරීමේ පාසල් බවට පත් වූ උපකෘත පාසල්
- II. 1960/12/01 වැනි දිනට ගාස්තු අය නොකරන පෞද්ගලික පාසල් බවට පත් වූ පාසල්
- III. අධ්‍යාපන අමාත්‍යාංශය විසින් (ප්‍රාදේශීය/පළාත් අධ්‍යාපන අධ්‍යක්ෂ නොවේ.) අනුමත කර ඇති පෞද්ගලික පාසල් හා පිරිවෙන්

8.2 පෞද්ගලික පාසල් වල ගුරුවරු ඔවුන්ගේ පළමු පත්වීමේ ලිපිය හා අදාළ ගුරු භවතා අනුමත ගුරු මණ්ඩලයට අයත් බවට සහතික කරන ලද ලිපියක් අදාළ පළාත් / කලාප අධ්‍යාපන අධ්‍යක්ෂගෙන් ලබා ගෙන සම්මුඛ පරීක්ෂණයේ දී ඉදිරිපත් කළ යුතු ය.

8.3 පිරිවෙන්වලින් ඉදිරිපත් වන ගුරු භවතුන්ට 1959 පිරිවෙන් පනත හෝ 1979 අංක 64 දරන පනත යටතේ අනුමත සේවය මේ සඳහා ගණන් ගනු ලැබේ.

8.4 දැනට පිරිවෙන්වලින් ඉදිරිපත් වන ගුරු භවතුන්ට ඉල්ලුම් කළ හැක්කේ සිංහල, විද්‍යාව ගණිතය, ඉංග්‍රීසි හා බුද්ධ ධර්මය යන පාඨමාලාවන්ට පමණි. (පත්වීම් ලද විෂයෙන්ම ගුරු පුහුණුව ලැබිය යුතු ය.) විද්‍යායතන පිරිවෙන්වල උගන්වන අනුමත ගුරුවරුන්ට පමණක් මීට අමතර ව සංගීතය, චිත්‍ර, නැටුම්, වාණිජ, ශාරීරික අධ්‍යාපනය සහ කෘෂි විද්‍යාව යන පාඨමාලා සඳහා ද ඉල්ලුම් කළ හැකි ය.

8.5 සියලුම රජයේ අනුමත පෞද්ගලික පාසල් ගුරුවරුන් පාලක මණ්ඩලයේ කළමනාකරුගෙන් ද පිරිවෙන් ගුරුවරුන් කෘත්‍යාධිකාරීගෙන් ද පහත සඳහන් කරුණුවලට අදාළ ප්‍රකාශ පත්‍රයක් සම්මුඛ පරීක්ෂණයේ දී ඉදිරිපත් කළ යුතු ය.

- I. පුහුණුවන කාලයේදී ගුරු භවතා සේවයෙන් නිදහස් කළ හැකි බවට,
- II. පුහුණුවන කාලය තුළ ගුරු භවතාට වැටුප් ගෙවන බවට,
- III. පුහුණුව අවසානයේදී පාලක මණ්ඩලය විසින් අදාළ ගුරු භවතා නැවත සේවයේ යොදවා ගන්නා බවට,
- IV. පුහුණුව සඳහා තෝරා ගන්නා පිරිවෙන් ගුරු භවතා වෙනුවට වෙනත් ගුරු භවතා නොඉල්ලන බවට හා ඔහුගේ වැඩ කොටස අනුමත ගුරු මණ්ඩලය අතර බෙදා දෙන බවට,

8.6 රජයේ අනුමත පෞද්ගලික පාසල් හා පිරිවෙන්වලින් තෝරා ගන්නා ගුරුවරුන් පුහුණුව සඳහා ලියාපදිංචි වීමට පෙර “පුහුණුවෙන් පසු රජයේ පාසල් වල රැකියා නොඉල්ලන බවට” පොරොන්දු පත්‍රයකට අත්සන් තැබිය යුතු ය.

8.7 රජයේ අනුමත පෞද්ගලික පාසල්වලින් ඉදිරිපත් වන ගුරුවරුන් පළාත් අධ්‍යාපන අධ්‍යක්ෂ විසින් අත්සන් කළ මුල් පත්වීම් ලිපි ඉදිරිපත් කළ යුතු ය. වයස අවු. 18ට පෙර පත්වීම් ලබා සිටින ගුරුවරුන්ගේ පත්වීම් දිනය ගණන් ගැනෙනුයේ අවුරුදු 18 සම්පූර්ණ වූ දින සිටය. වෙනත් නිලධාරියෙකු මෙම පත්වීම් ලිපිය අත්සන් කර ඇත්නම් අදාළ පළාත් අධ්‍යාපන අධ්‍යක්ෂ විසින් සත්‍ය බවට සහතික කර තිබිය යුතු ය.

09. ගුරු අධ්‍යාපන පාඨමාලාව හැදෑරීමට ඉල්ලුම් කිරීම

9.1 මෙහි දක්වා ඇති ආදර්ශ ආකෘතිය අනුව අපේක්ෂකයා විසින් පිළියෙල කරන ලද අයදුම්පතක් සම්පූර්ණ කොට එමඟින් ඉල්ලුම් කළ යුතු ය.

- (අ) ගුරු අධ්‍යාපන පාඨමාලාව හැදෑරීමට අපේක්ෂා කරන මාධ්‍යයෙන් අයදුම් පත්‍රය සම්පූර්ණ කළ යුතු ය.
- (ආ) ආකෘති පත්‍රය 8" X 12" (A4) කඩදාසියක දෙපැත්තේ පිළියෙල කළ යුතු ය.
- (ඇ) කිසිම කොටුවක් වෙනස් කිරීම හෝ ඉවත් කිරීම නොකළ යුතු ය. කොටු අතර ඉඩ ප්‍රමාණය සැලකිල්ලෙන් වෙන් කළ යුතු අතර එකිනෙකට ගොඩ ගැසෙන සේ පිළියෙල නොකළ යුතු ය.

9.2 අයදුම්කරු විසින් අයදුම්පත නොඅඩුව හා නිවැරදිව සම්පූර්ණ කළ යුතු ය. අසම්පූර්ණ අයදුම්පත් ප්‍රතික්ෂේප කරනු ලැබේ. පහත සඳහන් කරුණු කෙරෙහි අයදුම්කරුවන්ගේ අවධානය යොමු කරවනු ලැබේ.

- (අ) සෑම අයදුම්කරුවකු ම තම නම පත්වීම් ලිපියේ දැක්වෙන පරිදි සඳහන් කළ යුතුය.
- (ආ) අයදුම්පත තම පාසලේ විදුහල්පති මඟින් ඉදිරිපත් කළ යුතු ය.

(ඇ) දක්වා ඇති උපදෙස් පරිදි පිළියෙල කරන ලද සියලු ම අයදුම්පත්‍ර පහත දක්වා ඇති ආකෘතියේ පරිදි සකස් කරන ලද ලිපි කවරයක බහා එහි වම්පස ඉහළ කෙලවරේ “ගුරු විද්‍යාලයන්හි ගුරු අධ්‍යාපන පාඨමාලා හැදෑරීම සඳහා ගුරුවරුන් තෝරා ගැනීම - 2018/2019” ලෙස ද පාඨමාලාව, මාධ්‍යය සහ කලාපය ද සඳහන් කර 2018/04/27 දින හෝ ඊට පෙර ලැබෙන සේ ලියාපදිංචි තැපෑලෙන් “අධ්‍යාපන අධ්‍යක්ෂ, ගුරු අධ්‍යාපන පරිපාලන ශාඛාව, අධ්‍යාපන අමාත්‍යාංශය, ඉසුරුපාය, බත්තරමුල්ල” යන ලිපිනයට ලැබෙන සේ එවිය යුතු ය.

| ලියාපදිංචි තැපෑල | |
|--|---------|
| <u>“ගුරු විද්‍යාලයන්හි ගුරු අධ්‍යාපන පාඨමාලා හැදෑරීම සඳහා ගුරුවරුන් තෝරා ගැනීම - 2018/2019”</u> | |
| පාඨමාලාව | : |
| මාධ්‍යය | : |
| කලාපය | : |
| අධ්‍යාපන අධ්‍යක්ෂ, ගුරු අධ්‍යාපන පරිපාලන ශාඛාව, අධ්‍යාපන අමාත්‍යාංශය, ඉසුරුපාය, බත්තරමුල්ල | |

(ඈ) ප්‍රමාද වී ලැබෙන අයදුම්පත් ප්‍රතික්ෂේප කරනු ලබන අතර,

- i. අයදුම්පත්‍රය ලැබුණු බවට දන්වනු නොලැබේ.
- ii. ගුරු විද්‍යාලයට කැඳවීමේදී දී සියලු ම සහතික හා ලිපි ලේඛනවල මුල් පිටපත් සහ සහතික කළ ඡායා පිටපත් ඉදිරිපත් කිරීමට සූදානම් ව සිටිය යුතු ය.

10. “ගුරු විද්‍යාලයන්හි ගුරු අධ්‍යාපන පාඨමාලා හැදෑරීම සඳහා ගුරුවරුන් තෝරා ගැනීම - 2018/2019” පාඨමාලා සඳහා සති අන්ත හෝ දුරස්ථ පාඨමාලා නොපැවැත්වේ.

11. මෙම නිවේදනයෙහි සිංහල, දෙමළ හෝ ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බල පැවැත්විය යුතු ය.

සුනිල් හෙට්ටිආරච්චි
 ලේකම්,
 අධ්‍යාපන අමාත්‍යාංශය.